



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXII | WEDNESDAY, SEPTEMBER 22, 2021 / BHADRA 31, 1943

---

Separate paging is given to this Part in order that it may be filed as a Separate Compilation.

---

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૨-મી સપ્ટેમ્બર, ૨૦૨૧

તારીખ: ૨૨-મી સપ્ટેમ્બર, ૨૦૨૧ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૧ના ગુજરાત  
વિધેયક ક્રમાંક: ૨૩નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.



## GUJARAT BILL NO. 23 OF 2021.

## THE INDIAN PARTNERSHIP (GUJARAT AMENDMENT) BILL, 2021.

## A BILL

*further to amend the Indian Partnership Act, 1932 in its application to the State of Gujarat*

ગુજરાત વિધાનસભાના નિયમોના નિયમ-૧૨૭-અ ના પરંતુક અન્વયે આપવામાં આવેલી અધ્યક્ષની સંમતિથી નીચેનું વિધેયક પ્રસિદ્ધ કર્યું છે:-

સન ૨૦૨૧નું ગુજરાત વિધેયક ક્રમાંક: ૨૩.

**ભારતનું ભાગીદારી (ગુજરાત સુધારા) વિધેયક, ૨૦૨૧.**

ગુજરાત રાજ્યને લાગુ પડતો ભારતનો ભાગીદારી અધિનિયમ, ૧૯૩૨ વધુ સુધારવા બાબત વિધેયક.

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ભારતનો ભાગીદારી (ગુજરાત સુધારા) અધિનિયમ, ૨૦૨૧ કહેવાશે.  
(૨) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે:  
પરંતુ આ અધિનિયમની જુદી જુદી જોગવાઈઓ માટે જુદી જુદી તારીખો નક્કી કરી શકાશે.
૨. ભારતનો ભાગીદારી અધિનિયમ, ૧૯૩૨ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં,  
કલમ ૫૮માં,-  
(ક) પેટા-કલમ (૧)માં,-  
(૧) “પેટીનું રજિસ્ટ્રેશન” એ શબ્દોને બદલે, “પેટા-કલમો (૧ક) થી (૧ગ)ની જોગવાઈઓને અધીન રહીને પેટીનું રજિસ્ટ્રેશન” એ શબ્દો, કૌંસ, આંકડા અને અક્ષર મૂકવા;  
(૨) “ટપાલ દ્વારા મોકલીને અથવા પહોંચાડીને” એ શબ્દોને બદલે, “રજૂ કરીને” એ શબ્દો મૂકવા;  
(૩) “ઠરાવેલા નમૂનામાં તથા ઠરાવેલી ફી સાથે નીચેની વિગતોવાળું પત્રક” એ શબ્દોને બદલે, “ઠરાવવામાં આવે તેવા નમૂનામાં અને તેવી રીતે, તેવા દસ્તાવેજો સાથે તથા તેટલી ફી સાથે નીચેની વિગતોવાળું પત્રક” એ શબ્દો મૂકવા;  
(૪) ખંડ (ક) પછી, નીચેનો ખંડ દાખલ કરવો:-  
“ (કક) પેટીના ધંધાનો પ્રકાર,”;  
(ખ) પેટા-કલમ (૧) પછી, નીચેની પેટા-કલમો દાખલ કરવી:-  
“(૧ક) કલમ ૫૮ હેઠળ પેટીનું રજિસ્ટ્રેશન મેળવવા(કરાવવા) માટે પાત્ર બનવા માટે, પત્રકમાં સહી કરનાર દરેક ભાગીદાર અને પેટી પાસે, આવક વેરા અધિનિયમ, ૧૯૬૧ હેઠળ કાઢી આપવામાં આવેલો કાયમી ખાતા નંબર (PAN) હોવો જોઈશે:

ટૂંકી સંજ્ઞા  
અને આરંભ.

સન ૧૯૩૨-ના  
૮-મા અધિનિયમની  
કલમ ૫૮નો સુધારો.

પરંતુ કોઈ પેટીમાં ભાગીદાર હોય તેવી બિન-નિવાસી વ્યક્તિને, ઠરાવવામાં આવે તેવા અન્ય દસ્તાવેજોના આધાર પર મંજૂરી આપી શકાશે.

(૧ખ) રાજ્ય સરકારે, રાજપત્રમાં જાહેરનામાથી નિર્દિષ્ટ કરેલી તારીખે અને તે તારીખથી, કલમ ૫૮ હેઠળ પેટીનું રજિસ્ટ્રેશન મેળવવા(કરાવવા) માટે પાત્ર બનવા માટે, દરેક વ્યક્તિગત ભાગીદારે, પ્રમાણીકરણ કરાવવું જોઈશે અથવા ઠરાવવામાં આવે તેવી રીતે આધાર નંબર ધરાવતા હોવાનો પુરાવો રજૂ કરવો જોઈશે:

પરંતુ કોઈ વ્યક્તિને આધાર નંબર આપવામાં આવ્યો ન હોય, તો આવી વ્યક્તિને ઠરાવવામાં આવે તેવી રીતે ઓળખના વૈકલ્પિક અને વ્યવહાર્ય પુરાવા રજૂ કરવા દેવા જોઈશે.

(૧ગ) રાજ્ય સરકારે, રાજપત્રમાં જાહેરનામાથી નિર્દિષ્ટ કરેલી તારીખે અને તે તારીખથી, કલમ ૫૮ હેઠળ પેટીનું રજિસ્ટ્રેશન મેળવવા(કરાવવા) માટે પાત્ર બનવા માટે, વ્યક્તિગત ભાગીદાર સિવાયની દરેક વ્યક્તિએ, પ્રમાણીકરણ કરાવવું જોઈશે અથવા ઠરાવવામાં આવે તેવી રીતે કર્તા, મેનેજિંગ ડિરેક્ટર(વહીવટી સંચાલક), પૂર્ણકાલીન ડિરેક્ટર,

સન  
૧૯૩૨-નો  
૮મો.

સન  
૧૯૬૧નો  
૪૩મો.

તેટલી સંખ્યામાં ભાગીદારો, એસોસિએશનની સંચાલક સમિતિના સભ્યો, બોર્ડ ઓફ ટ્રસ્ટીઝ (ટ્રસ્ટી મંડળ), અધિકૃત પ્રતિનિધિ, અધિકૃત સહી કરનાર અને વ્યક્તિઓના તેવા બીજા વર્ગના આધાર નંબર ધરાવતા હોવાનો પુરાવો રજૂ કરવો જોઈશે:

પરંતુ આવી વ્યક્તિ અથવા વ્યક્તિઓના વર્ગને આધાર નંબર આપવામાં ન આવ્યો હોય, ત્યારે આવી વ્યક્તિ અથવા વ્યક્તિઓના વર્ગને, ઠરાવવામાં આવે તેવી રીતે ઓળખના વૈકલ્પિક અને વ્યવહાર્ય પુરાવા રજૂ કરવા દેવા જોઈશે.

(૧૬) રાજ્ય સરકાર, રાજપત્રમાં જાહેરનામાથી નિર્દિષ્ટ કરે તેવી વ્યક્તિ અથવા વ્યક્તિઓના વર્ગને, પેટા-કલમ (૧૫) અથવા પેટા-કલમ (૧૬)ની જોગવાઈઓ લાગુ પડશે નહીં.

**સ્પષ્ટીકરણ.-** આ કલમના હેતુઓ માટે, “આધાર નંબર” એ શબ્દપ્રયોગનો અર્થ, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ની કલમ ૨-ના ખંડ (ક)માં તેનો જે અર્થ કરવામાં આવ્યો છે તે જ થશે.”;

સન ૨૦૧૬નો  
૧૮મો.

(ગ) પેટા-કલમ (૩)ને બદલે, નીચેની પેટા-કલમ મૂકવી:-

“(૩) નિશાન અને નામ (અયોગ્ય ઉપયોગ નિવારણ) અધિનિયમ, ૧૯૫૦-ની અનુસૂચિમાં નિર્દિષ્ટ કરવામાં આવેલ કોઈપણ નામથી અથવા નિશાનથી અથવા તે અધિનિયમ હેઠળ તેમ કરવાની મંજૂરી આપવામાં આવી હોય તે સિવાય, તેની સંબંધિત કોઈ નકલથી અથવા સમાનતાને કારણે લોકો દ્વારા કોઈ બીજી પેઢીના નામ સાથે જોડવાની સંભાવના હોય તેવા નામથી અથવા કારણોની લેખિતમાં નોંધ કરીને, રજિસ્ટ્રારના અભિપ્રાય પ્રમાણે, અનિચ્છનીય હોય તેવા નામથી, કોઈપણ પેઢીનું રજિસ્ટ્રેશન કરવું જોઈશે નહિ:

સન  
૧૯૫૦નો  
૧૨-મો.

સન ૨૦૨૧નો  
ગુજરાતનો મો.

પરંતુ આ પેટા-કલમમાંનો કોઈપણ મજકૂર, ભારતનો ભાગીદારી (ગુજરાત સુધારા) અધિનિયમ, ૨૦૨૧ના આરંભની તારીખ પહેલાં, આવા કોઈ નામ હેઠળ રજિસ્ટર થયેલી કોઈ પેઢીને લાગુ પડશે નહિ.

**સ્પષ્ટીકરણ.-** આ પેટા-કલમના હેતુ માટે,-

- (૧) પેઢી દ્વારા વ્યાપાર ચિહ્નના માલિક અથવા યથાપ્રસંગ, વ્યાપાર ચિહ્નના રજિસ્ટ્રેશન માટે અરજી કરનારની સંમતિ મેળવવામાં આવી હોય અને રજૂ કરવામાં આવી હોય તે સિવાય, નામમાં રજિસ્ટર થયેલ વ્યાપાર ચિહ્નના નામનો અથવા રજિસ્ટ્રેશન માટેની અરજીનો વિષય હોય તેવા વ્યાપાર ચિહ્નના નામનો સમાવેશ થતો હોય,
- (૨) તેમાં લોકોના કોઈ વર્ગ માટે અપમાનજનક હોય તેવા કોઈ શબ્દ અથવા શબ્દોનો સમાવેશ થતો હોય, -તો તે (નામ) અનિચ્છનીય ગણાશે.”.

સન ૧૯૩૨ના  
૮મા  
અધિનિયમની  
કલમ ૫૮નો  
સુધારો.

૩.

મુખ્ય અધિનિયમમાં, કલમ ૫૮ને, તે કલમની પેટા-કલમ (૧) તરીકે ફરી નંબર આપવો અને,-

- (ક) આવી રીતે ફરી નંબર આપેલી પેટા-કલમ (૧)માં, “પેઢીનું રજિસ્ટ્રાર એ નામના રજિસ્ટરમાં તે પત્રક નોંધીને, તે પત્રક ફાઈલ કરવું જોઈશે.” એ શબ્દોને બદલે, “ઠરાવવામાં આવે તેટલી મુદતની અંદર પેઢીનું રજિસ્ટર એ નામના રજિસ્ટરમાં તે પત્રકની નોંધ કરવી જોઈશે અને આવી નોંધ રેકર્ડ કરવામાં આવી હોય તે તારીખે પત્રક ફાઈલ કરવું જોઈશે અને આવી પેઢી, એવી તારીખે રજિસ્ટર થયેલી હોવાનું ગણાશે.” એ શબ્દો મૂકવા;
- (ખ) આવી રીતે ફરી નંબર આપેલી પેટા-કલમ (૧) પછી, નીચેની પેટા-કલમો ઉમેરવી:-
- “(૨) રજિસ્ટ્રારને એવું જણાય કે આ અધિનિયમ અથવા તે હેઠળ કરેલા નિયમો હેઠળ ફરમાવેલી વિગતો પૈકી કોઈ વિગતોના સંબંધમાં કલમ ૫૮ હેઠળ રજૂ કરાયેલું પત્રક અથવા કોઈ દસ્તાવેજ ખામીયુક્ત અથવા અપૂર્ણ છે અથવા તેમાં રજૂ કરેલી વિગતોમાં કોઈ વિસંગતતા અથવા અનિયમિતતા જોવા મળે, ત્યારે તે, ઠરાવવામાં આવે તેટલા સમયની અંદર અને તેવી રીતે, યોગ્ય સુધારા અથવા સ્પષ્ટીકરણ કરવા માટે, પેઢીને જાણ કરી શકશે.
- (૩) રજિસ્ટ્રેશનનું પ્રમાણપત્ર ઠરાવવામાં આવે તેવા નમૂનામાં અને તેવી રીતે કાઢી આપવું જોઈશે.
- (૪) પેટા-કલમ (૨) હેઠળ કરેલી જાણના સંબંધમાં, ઠરાવવામાં આવે તેટલા સમયની અંદર અને તેવી રીતે કોઈ સુધારો કરવામાં ન આવે અથવા સ્પષ્ટીકરણ આપવામાં ન આવે, ત્યારે અથવા રજિસ્ટ્રારને, રજૂ કરેલા સુધારા, સ્પષ્ટીકરણ, માહિતી અથવા દસ્તાવેજોથી ખાતરી ન થાય, ત્યારે તેણે, કારણોની લેખિતમાં નોંધ કરીને, પેઢીનું રજિસ્ટ્રેશન કરવાનો ઈનકાર કરવો જોઈશે અને ઠરાવવામાં આવે તેવા નમૂનામાં, તેટલા સમયની અંદર અને તેવી રીતે પેઢીને જાણ કરવી જોઈશે.

(૫) રજિસ્ટર થયેલી પેઢીએ, તેના નામ પછી તરત જ, “(રજિસ્ટર્ડ)” એ કૉસ અને શબ્દ વાપરવા જોઈશે.”.

૪. મુખ્ય અધિનિયમમાં, કલમ ૬૦માં,-

(ક) પેટા-કલમ (૧)માં,-

(૧) “પત્રક ઠરાવેલી ફી સાથે રજિસ્ટ્રારને મોકલી શકાશે” એ શબ્દોને બદલે, “પત્રક ઠરાવવામાં આવે તેવા નમૂનામાં અને તેવી રીતે, તેવા દસ્તાવેજો સાથે તથા તેટલી ફી સાથે રજિસ્ટ્રારને રજૂ કરી શકાશે” એ શબ્દો મૂકવા;

(૨) નીચેનો પરંતુક દાખલ કરવો:-

“પરંતુ આવી પેઢી, આવક વેરા અધિનિયમ, ૧૯૬૧ હેઠળ કાઢી આપવામાં આવેલો કાયમી ખાતા નંબર (PAN) રજૂ કરે નહિ, ત્યાં સુધી પેઢીના નામમાં કોઈ ફેરફાર કરવો જોઈશે નહિ.”;

(ખ) પેટા-કલમ (૨)માં,-

(૧) “તે પત્રક અનુસાર” એ શબ્દો પહેલાં, “ઠરાવવામાં આવે તેટલી મુદતની અંદર” એ શબ્દો દાખલ કરવા;

(૨) “કલમ ૫૯ હેઠળ ફાઈલ કરેલા, તે પેઢી સંબંધી પત્રકની સાથે, તે ફાઈલ કરવું જોઈશે” એ શબ્દો અને આંકડા પછી, “અને આવી પેઢીની વિગતોમાં, આવી તારીખે ફેરફાર કર્યો હોવાનું ગણવામાં આવશે” એ શબ્દો દાખલ કરવા;

(ગ) પેટા-કલમ (૨) પછી, નીચેની પેટા-કલમો ઉમેરવી:-

“(૩) રજિસ્ટ્રારને એવું જણાય કે આ અધિનિયમ અથવા તે હેઠળ કરેલા નિયમો હેઠળ ફરમાવેલી વિગતો પૈકી કોઈ વિગતોના સંબંધમાં પેટા-કલમ (૧) હેઠળ રજૂ કરાયેલું પત્રક અથવા કોઈ દસ્તાવેજ ખામીયુક્ત અથવા અપૂર્ણ છે અથવા તેમાં પૂરી પાડેલી વિગતોમાં કોઈ વિસંગતતા અથવા અનિયમિતતા જોવા મળે, ત્યારે તેણે, ઠરાવવામાં આવે તેટલા સમયની અંદર અને તેવી રીતે, યોગ્ય સુધારા અથવા સ્પષ્ટીકરણ કરવા માટે, પેઢીને જાણ કરવી જોઈશે.

(૪) પેટા-કલમ (૩) હેઠળ કરેલી જાણના સંબંધમાં, ઠરાવવામાં આવે તેટલા સમયની અંદર અને તેવી રીતે કોઈ સુધારો કરવામાં અથવા સ્પષ્ટીકરણ આપવામાં ન આવે, ત્યારે અથવા રજિસ્ટ્રારને, રજૂ કરેલા સ્પષ્ટીકરણ, માહિતી અથવા દસ્તાવેજોથી ખાતરી ન થાય, ત્યારે તેણે, કારણોની લેખિતમાં નોંધ કરીને, ફેરફારનો ઈનકાર કરવો જોઈશે અને ઠરાવવામાં આવે તેવા નમૂનામાં, તેટલા સમયની અંદર અને તેવી રીતે પેઢીને જાણ કરવી જોઈશે.”.

૫. મુખ્ય અધિનિયમમાં, કલમ ૬૧માં, “રજિસ્ટ્રારને તે બાબતની ખબર મોકલી શકશે” એ શબ્દોને બદલે, “ઠરાવવામાં આવે તેવા નમૂનામાં અને તેવી રીતે, તેવા દસ્તાવેજો સાથે તથા તેટલી ફી સાથે તે અંગેની જાણ, રજિસ્ટ્રારને કરી શકશે.” એ શબ્દો મૂકવા.

૬. મુખ્ય અધિનિયમમાં, કલમ ૬૨-માં, “તે ફેરફાર અંગેની ખબર રજિસ્ટ્રારને મોકલી શકશે” એ શબ્દોને બદલે, “ઠરાવવામાં આવે તેવા નમૂનામાં અને તેવી રીતે, તેવા દસ્તાવેજો સાથે તથા તેટલી ફી સાથે તે ફેરફાર અંગેની જાણ, રજિસ્ટ્રારને કરી શકશે.” એ શબ્દો મૂકવા.

૭. મુખ્ય અધિનિયમમાં, કલમ ૬૩માં,-

(ક) પેટા-કલમ (૧)માં,-

(૧) “તે વ્યક્તિ રજિસ્ટ્રારને એવા ફેરફારની અથવા વિસર્જનની તારીખ નિર્દિષ્ટ કરતી તે બાબતની નોટિસ આપી શકાશે” એ શબ્દોને બદલે, “તે વ્યક્તિએ એવા ફેરફારની અથવા વિસર્જનની તારીખથી નેવું દિવસની મુદતની અંદર, ઠરાવવામાં આવે તેવા નમૂનામાં, તેવી રીતે અને તેવા દસ્તાવેજો સાથે તથા તેટલી ફી સાથે એવા ફેરફાર અથવા વિસર્જનની તારીખ નિર્દિષ્ટ કરતી તે બાબતની નોટિસ રજિસ્ટ્રારને આપવી જોઈશે” એ શબ્દો મૂકવા;

(૨) નીચેનો પરંતુક દાખલ કરવો:-

“પરંતુ ભારતનો ભાગીદારી (ગુજરાત સુધારા) અધિનિયમ, ૨૦૨૧ના આરંભની તારીખ પહેલાં, આ અધિનિયમ હેઠળ રજિસ્ટર થયેલી કોઈ પેઢીના કિસ્સામાં અને એવા ફેરફાર અથવા વિસર્જનને લગતી માહિતી પૂરી પાડવામાં આવી ન હોય, ત્યારે રાજ્ય સરકાર, રાજપત્રમાં જાહેરનામાથી નિર્દિષ્ટ કરે તેવી મુદતની અંદર, એવા ફેરફાર અથવા વિસર્જનને લગતી નોટિસ રજૂ કરવી જોઈશે.”;

સન ૧૯૩૨ના  
૯મા  
અધિનિયમની  
કલમ ૬૦નો  
સુધારો.

સન ૧૯૩૨ના ૯મા  
અધિનિયમની કલમ  
૬૧નો સુધારો.

સન ૧૯૩૨ના ૯મા  
અધિનિયમની કલમ  
૬૨નો સુધારો.

સન ૧૯૩૨ના ૯મા  
અધિનિયમની કલમ  
૬૩નો સુધારો.

સન ૨૦૨૧નો  
ગુજરાતનો મો.

(ખ) પેટા-કલમ (૨)માં,-

(૧) “તેનો એજન્ટ રજિસ્ટ્રારને નોટિસ આપી શકશે” એ શબ્દોને બદલે, “તેના એજન્ટે, તેની પસંદગીની તારીખથી નેવું દિવસની અંદર, ઠરાવવામાં આવે તેવા નમૂનામાં અને તેવી રીતે, તેવા દસ્તાવેજો સાથે તથા તેટલી ફી સાથે રજિસ્ટ્રારને નોટિસ રજૂ કરવી જોઈશે” એ શબ્દો મૂકવા;

(૨) નીચેનો પરંતુક દાખલ કરવો:-

સન ૨૦૨૧નો  
ગુજરાતનો મો.

“પરંતુ ભારતનો ભાગીદારી (ગુજરાત સુધારા) અધિનિયમ, ૨૦૨૧ના આરંભની તારીખ પહેલાં, આ અધિનિયમ હેઠળ રજિસ્ટર થયેલી કોઈ પેઢીના કિસ્સામાં અને એવી પસંદગીને લગતી માહિતી પૂરી પાડવામાં આવી ન હોય, ત્યારે રાજ્ય સરકાર, રાજપત્રમાં જાહેરનામાથી નિર્દિષ્ટ કરે તેવી મુદતની અંદર, એવી પસંદગીને લગતી નોટિસ રજૂ કરવી જોઈશે.”;

(ગ) પેટા-કલમ (૨) પછી, નીચેની પેટા-કલમો ઉમેરવી:-

“(૩) રજિસ્ટ્રારને એવું જણાય કે આ અધિનિયમ અથવા તે હેઠળ કરેલા નિયમો હેઠળ ફરમાવેલી વિગતો પૈકી કોઈ વિગતોના સંબંધમાં પેટા-કલમ (૧) અથવા પેટા-કલમ (૨) હેઠળ રજૂ કરેલી નોટિસ અથવા કોઈ દસ્તાવેજ ખામીયુક્ત અથવા અપૂર્ણ છે અથવા તેમાં રજૂ કરેલી વિગતોમાં કોઈ વિસંગતતા અથવા અનિયમિતતા જોવા મળે, ત્યારે તેણે, ઠરાવવામાં આવે તેટલા સમયની અંદર અને તેવી રીતે, યોગ્ય સુધારા અથવા સ્પષ્ટીકરણ કરવા માટે, ભાગીદાર અથવા તેના એજન્ટને જાણ કરવી જોઈશે.

(૪) પેટા-કલમ (૩) હેઠળ કરેલી જાણના સંબંધમાં, ઠરાવવામાં આવે તેટલા સમયની અંદર અને તેવી રીતે કોઈ સુધારો કરવામાં અથવા સ્પષ્ટીકરણ આપવામાં ન આવે ત્યારે અથવા રજિસ્ટ્રારને, રજૂ કરેલા સ્પષ્ટીકરણ, માહિતી અથવા દસ્તાવેજોથી ખાતરી ન થાય, ત્યારે તેણે, કારણોની લેખિતમાં નોંધ કરીને, ફેરફાર અથવા વિસર્જનનો ઇનકાર કરવો જોઈશે અને ઠરાવવામાં આવે તેવા નમૂનામાં, તેટલા સમયની અંદર અને તેવી રીતે ભાગીદાર અથવા તેના એજન્ટને જાણ કરવી જોઈશે.

(૫) પેટા-કલમ (૧) અથવા પેટા-કલમ (૨) હેઠળની નોટિસ, તેમાં નિર્દિષ્ટ કરેલી મુદતની અંદર, રજિસ્ટ્રારને રજૂ કરવામાં આવી ન હોય, ત્યારે રજિસ્ટ્રાર, નિર્દિષ્ટ મુદત પૂરી થયાની તારીખ અને આવી ચુકવણી કર્યાની તારીખ વચ્ચેની મુદતના સંબંધમાં, તે (નોટિસ) આપવામાં થયેલા વિલંબ માટે, ઠરાવવામાં આવે તેવા ચાર્જિસની ચુકવણી થયેથી, આવી નોટિસની નોંધ કરી શકશે.”.

૮. મુખ્ય અધિનિયમમાં, કલમ ૭૦ પછી, નીચેની કલમો ઉમેરવી:-

ભાગીદારો અને  
રજિસ્ટર થયેલી પેઢીના  
કાયમી ખાતા નંબર.

“૭૦ક. દરેક ભાગીદાર અને રજિસ્ટર થયેલી પેઢીએ, ઠરાવવામાં આવે તેવી રીતે અને તેટલા સમયની અંદર, આવક વેરા અધિનિયમ, ૧૯૬૧ હેઠળ આપેલો કાયમી ખાતા નંબર (PAN) પૂરો પાડવો જોઈશે:

સન ૧૯૩૨-ના  
૮મા અધિનિયમમાં  
નવી કલમો ૭૦ક  
થી ૭૦ગ દાખલ  
કરવા બાબત.

પરંતુ કાયમી ખાતા નંબર પૂરો પાડવામાં ચૂક થવાના કિસ્સામાં, આવી પેઢીને કરી આપેલું રજિસ્ટ્રેશન અમાન્ય હોવાનું ગણાશે.

સન ૧૯૬૧નો  
૪૩મો.

રજિસ્ટર થયેલી  
પેઢીના ભાગીદારોનું  
આધાર  
પ્રમાણીકરણ.

૭૦ખ. રજિસ્ટર થયેલી પેઢીના દરેક ભાગીદારે, ઠરાવવામાં આવે તેવા નમૂનામાં અને તેવી રીતે અને તેટલા સમયની અંદર, આધાર નંબરનું પ્રમાણીકરણ કરાવવું જોઈશે અથવા તે (આધાર નંબર) ધરાવતા હોવાનો પુરાવો રજૂ કરવો જોઈશે:

પરંતુ રજિસ્ટર થયેલી પેઢીના ભાગીદારને આધાર નંબર આપવામાં આવ્યો ન હોય, તો આવા ભાગીદારને, રાજ્ય સરકાર ઠરાવે તેવી રીતે ઓળખના વૈકલ્પિક અને વ્યવહાર્ય પુરાવા રજૂ કરવા દેવા જોઈશે:

વધુમાં, આધાર નંબરનું પ્રમાણીકરણ કરાવવામાં અથવા તે (આધાર નંબર) ધરાવતા હોવાનો પુરાવો રજૂ કરવામાં અથવા ઓળખના વૈકલ્પિક અને વ્યવહાર્ય પુરાવા રજૂ કરવામાં ચૂક થવાના કિસ્સામાં, આવી પેઢીને કરી આપવામાં આવેલું રજિસ્ટ્રેશન અમાન્ય હોવાનું ગણાશે.

અપીલ.

૭૦ગ. કલમ ૫૮ની પેટા-કલમ (૩), કલમ ૫૮ની પેટા-કલમ (૪), કલમ ૬૦ની પેટા-કલમ (૪) અથવા કલમ ૬૩ની પેટા-કલમ (૪) હેઠળના રજિસ્ટ્રારના હુકમથી નારાજ થયેલી કોઈપણ વ્યક્તિ, ઠરાવવામાં આવે તેવા નમૂનામાં, તેટલા સમયની અંદર, તેવી રીતે અને તેટલી ફીની ચુકવણી કર્યેથી, તેવા સત્તાધિકારી સમક્ષ અપીલ કરી શકશે અને આવી અપીલની સુનાવણી ઠરાવવામાં આવે તેવી રીતે કરીને તેનો નિર્ણય કરવો જોઈશે.”.

૯. મુખ્ય અધિનિયમમાં, કલમ ૭૧માં,-

સન ૧૯૩૨-ના  
૯મા  
અધિનિયમની  
કલમ ૭૧નો  
સુધારો.

(૧) પેટા-કલમ (૧)માં,-

(ક) “ફી ઠરાવતા” એ શબ્દોને બદલે, “ફી, ફીની ચુકવણીની રીત અને ફીની રકમ ઠરાવતા” એ શબ્દો મૂકવા;

(ખ) વિદ્યમાન પરંતુક કમી કરવો;

(૨) પેટા-કલમ (૨)માં, ખંડ (ખ) પછી, નીચેનો ખંડ દાખલ કરવો:-

“(ખખ) આ અધિનિયમ હેઠળ પેઢીઓનું રજિસ્ટ્રેશન અને ફીની ચુકવણી સરળ બનાવવા માટેનું પોર્ટલ ઠરાવવા માટે;”.

૧૦. મુખ્ય અધિનિયમમાં, વિદ્યમાન અનુસૂચિ ૧ કમી કરવી.

સન ૧૯૩૨-ના  
૯મા અધિનિયમની  
અનુસૂચિ ૧ કમી  
કરવા બાબત.

### ઉદ્દેશો અને કારણો

ભાગીદારીને લગતા કાયદાને વ્યાખ્યાયિત કરવા અને સુધારવાના ઉદ્દેશથી ભારતનો ભાગીદારી અધિનિયમ, ૧૯૩૨ (કેન્દ્રીય અધિનિયમ) ઘડવામાં આવ્યો હતો. અધિનિયમની કલમ ૫૭ હેઠળ પેઢીઓના રજિસ્ટ્રારની નિમણૂક કરવાની સત્તા રાજ્ય સરકારમાં નિહિત થયેલી છે. પરિણામે, ભાગીદારી પેઢીના રજિસ્ટ્રેશન અને તેમાંના સુધારાના સંબંધમાંની તમામ કાર્યવાહી રાજ્ય સરકાર દ્વારા કરવામાં આવે છે.

કેન્દ્રીય અધિનિયમ લગભગ નેવું વર્ષ પહેલા ઘડવામાં આવ્યો હોવાથી, પેઢીનું રજિસ્ટ્રેશન અને તેમાંના સુધારા, ફીની વસૂલાત, પેઢીનું વિસર્જન, ભાગીદારોમાં ફેરફાર, વગેરે સંબંધિત જોગવાઈઓમાં, વર્તમાન સંજોગોમાં તેમના અમલીકરણના સંબંધમાં કેટલીક અસંગતિઓ(વિસંગતતા) જણાઈ છે. વધુમાં, ભાગીદારોની ઓળખ, પેઢીનો કાયમી ખાતા નંબર (PAN), રજિસ્ટ્રેશનનો ઈનકાર અને રજિસ્ટ્રારના હુકમ સામે અપીલ, જેવી મહત્વની જોગવાઈઓ પણ સદરહુ કેન્દ્રીય અધિનિયમમાં કરવી જરૂરી છે.

આવી અસંગતિઓ અને ઉણપોને દૂર કરવા માટે, ગુજરાત રાજ્યમાં તેના અમલીકરણના સંબંધમાં, ભારતનો ભાગીદારી અધિનિયમ, ૧૯૩૨ સુધારવો જરૂરી છે.

આ વિધેયકથી, ઉપર્યુક્ત ઉદ્દેશો સિદ્ધ કરવા માટે, સદરહુ કેન્દ્રીય અધિનિયમ સુધારવા ધાર્યું છે.

કનુભાઈ દેસાઈ,



### ધારાકીય સત્તા સોંપવાની યાદી

આ વિધેયકમાં, નીચેની બાબતોના સંબંધમાં ધારાકીય સત્તાની સોંપણીનો સમાવેશ થાય છે:-

કલમ ૧.- આ કલમની પેટા-કલમ (૨)થી, રાજ્ય સરકારને, રાજપત્રમાં જાહેરનામાથી, અધિનિયમ જે તારીખે અમલમાં આવશે તે તારીખ નક્કી કરવાની સત્તા મળે છે. તેનાથી, રાજ્ય સરકારને, અધિનિયમની જુદીજુદી જોગવાઈઓ માટે જુદીજુદી તારીખો નક્કી કરવાની પણ સત્તા મળે છે.

કલમ ૨.- (૧) આ કલમના ખંડ (ક)ના પરિચ્છેદ (૩)થી સુધારવા ધારેલી ભારતનો ભાગીદારી અધિનિયમ, ૧૯૩૨-ની કલમ ૫૮-ની પેટા-કલમ (૧)થી, રાજ્ય સરકારને, પેઢીના ધંધાનું કોઈ સ્થળ જે વિસ્તારમાં આવેલું હોય અથવા રાખવા ધાર્યું હોય તે વિસ્તારના રજિસ્ટ્રારને, જે દસ્તાવેજો અને ફી-સાથે જે નમૂનામાં અને જે રીતે પત્રક રજૂ કરી શકાશે તે દસ્તાવેજો, ફી, નમૂનો અને રીત, નિયમોથી ઠરાવવાની સત્તા મળે છે;

(૨) આ કલમના ખંડ (ખ)થી ભારતનો ભાગીદારી અધિનિયમ, ૧૯૩૨-ની કલમ ૫૮-માં દાખલ કરવા ધારેલ નવી પેટા-કલમ (૧ક)ના પરંતુકથી, રાજ્ય સરકારને, જે અન્ય દસ્તાવેજોને આધારે બિન-નિવાસી વ્યક્તિ કોઈ પેઢીમાં ભાગીદાર હોય તેને પેઢીના રજિસ્ટ્રેશન માટેની મંજૂરી આપી શકાશે તેવા અન્ય દસ્તાવેજો, નિયમોથી ઠરાવવાની સત્તા મળે છે;

(૩) આ કલમના ખંડ (ખ)થી ભારતનો ભાગીદારી અધિનિયમ, ૧૯૩૨-ની કલમ ૫૮-માં દાખલ કરવા ધારેલી નવી પેટા-કલમ (૧ખ)થી, રાજ્ય સરકારને, રાજપત્રમાં જાહેરનામાથી, જે તારીખે દરેક વ્યક્તિગત ભાગીદારે કલમ ૫૮ હેઠળ પેઢીનું રજિસ્ટ્રેશન મેળવવા માટે પાત્ર થવા માટે, પ્રમાણીકરણ કરાવવાનું રહેશે અથવા આધાર નંબર ધરાવતા હોવાનો પુરાવો રજૂ કરવાનો રહેશે તે તારીખ નિર્દિષ્ટ કરવાની સત્તા મળે છે; તેનાથી રાજ્ય સરકારને, પ્રમાણીકરણની અથવા આધાર નંબરના પુરાવાને રજૂ કરવાની રીત, નિયમોથી ઠરાવવાની સત્તા પણ મળે છે; પેટા-કલમ (૧ખ)ના પરંતુકથી, રાજ્ય સરકારને, આધાર નંબર આપેલ ન હોય તેવી વ્યક્તિને જે રીતે વૈકલ્પિક અને વ્યવહાર્ય હોય તેવા ઓળખના પુરાવા રજૂ કરવામાં દેવામાં આવશે તે રીત, નિયમોથી ઠરાવવાની સત્તા મળે છે;

(૪) આ કલમના ખંડ (ખ)થી, ભારતનો ભાગીદારી અધિનિયમ, ૧૯૩૨-ની કલમ ૫૮-માં દાખલ કરવા ધારેલી નવી પેટા-કલમ (૧ગ)થી, રાજ્ય સરકારને, રાજપત્રમાં જાહેરનામાથી, જે તારીખે વ્યક્તિગત ભાગીદાર સિવાયની દરેક વ્યક્તિએ, કલમ ૫૮ હેઠળ પેઢીનું રજિસ્ટ્રેશન મેળવવા માટે પાત્ર થવા, પ્રમાણીકરણ કરાવવાનું રહેશે અથવા કર્તા, મેનેજિંગ ડિરેક્ટર(વહીવટી નિયામક), પૂર્ણકાલીન ડિરેક્ટર, તેટલી સંખ્યામાં ભાગીદારો, એસોસિએશનની સંચાલક સમિતિના સભ્યો, બોર્ડ ઓફ ટ્રસ્ટીઝ(ટ્રસ્ટી મંડળ), અધિકૃત પ્રતિનિધિ, અધિકૃત સહી કરનાર અને વ્યક્તિઓના આવા અન્ય વર્ગના આધાર નંબર ધરાવતા હોવાનો પુરાવો રજૂ કરવાનો રહેશે તે તારીખ નિર્દિષ્ટ કરવાની સત્તા મળે છે; તેનાથી રાજ્ય સરકારને, પ્રમાણીકરણ કરાવવાની અથવા આધારનંબરના પુરાવા રજૂ કરવાની રીત, નિયમોથી ઠરાવવાની સત્તા પણ મળે છે; પેટા-કલમ (૧ગ)ના પરંતુકથી, રાજ્ય સરકારને, આધાર નંબર આપેલ ન હોય તેવી વ્યક્તિ અથવા વ્યક્તિઓના વર્ગને જે રીતે વૈકલ્પિક અને વ્યવહાર્ય હોય તેવા ઓળખના પુરાવા રજૂ કરવા દેવામાં આવશે તે રીત, નિયમોથી ઠરાવવાની સત્તા મળે છે;

(૫) આ કલમના ખંડ (ખ)થી, ભારતનો ભાગીદારી અધિનિયમ, ૧૯૩૨-ની કલમ ૫૮-માં દાખલ કરવા ધારેલી નવી પેટા-કલમ (૧ઘ)થી, રાજ્ય સરકારને, રાજપત્રમાં જાહેરનામાથી, પેટા-કલમ (૧ખ) અથવા પેટા-કલમ (૧ગ)ની જોગવાઈઓ જેને લાગુ પડશે નહિ તેવી વ્યક્તિઓ અથવા વ્યક્તિઓનો વર્ગ, નિર્દિષ્ટ કરવાની સત્તા મળે છે.

કલમ ૩.- (૧) આ કલમના ખંડ (ક)થી, સુધારવા ધારેલી, ભારતનો ભાગીદારી અધિનિયમ, ૧૯૩૨-ની કલમ ૫૮-ની પેટા-કલમ (૧) (એ રીતે ફરીથી નંબર આપેલ)થી, રાજ્ય સરકારને, જે મુદતની અંદર રજિસ્ટ્રાર, પેઢીઓના રજિસ્ટરમાં પત્રકની નોંધ રેકર્ડ કરશે તે મુદત, નિયમોથી ઠરાવવાની સત્તા મળે છે;

(૨) આ કલમના ખંડ (ખ)થી, ભારતનો ભાગીદારી અધિનિયમ, ૧૯૩૨-ની કલમ ૫૮-માં ઉમેરવા ધારેલી નવી પેટા-કલમ (૨)થી, રાજ્ય સરકારને, સદરહુ અધિનિયમ અથવા તે હેઠળ કરેલા નિયમો હેઠળ રજૂ કરવા ફરમાવેલી કોઈપણ વિગતોના સંબંધમાં અધિનિયમની કલમ ૫૮-ની પેટા-કલમ (૧) હેઠળ રજૂ કરેલ પત્રક અથવા કોઈ દસ્તાવેજ ખામીયુક્ત અથવા અધૂરા(અપૂર્ણ) જણાય અથવા તેમા રજૂ કરેલ વિગતોમાં કોઈ અસંગતિ(વિસંગતતા) અથવા અનિયમિતતા જણાય તો, રજિસ્ટ્રાર જેટલા સમયની અંદર અને જે રીતે તે બાબતમાં સુધારો કરવા અથવા સ્પષ્ટતા કરવા માટે પેઢીને જાણ કરી શકશે તે સમય અને તે રીત, નિયમોથી ઠરાવવાની સત્તા મળે છે;

(૩) આ કલમના ખંડ (ખ)થી, ભારતનો ભાગીદારી અધિનિયમ, ૧૯૩૨-ની કલમ ૫૮-માં ઉમેરવા ધારેલી નવી પેટા-કલમ (૩)થી, રાજ્ય સરકારને, જે નમૂનામાં અને જે રીતે પેટીના રજિસ્ટ્રેશનનું પ્રમાણપત્ર કાઢી આપવામાં આવશે તે નમૂનો અને રીત, નિયમોથી ઠરાવવાની સત્તા મળે છે;

(૪) આ કલમના ખંડ (ખ)થી, ભારતનો ભાગીદારી અધિનિયમ, ૧૯૩૨-ની કલમ ૫૮-માં ઉમેરવા ધારેલી નવી પેટા-કલમ (૪)થી, રાજ્ય સરકારને, તેમાં નોંધવાના કારણો જણાવીને જે નમૂનામાં, જેટલા સમયમાં અને જે રીતે રજિસ્ટ્રાર, રજિસ્ટ્રેશનના ઇન્કાર માટે પેટીને જાણ કરશે તે નમૂનો, તે સમય અને તે રીત, નિયમોથી ઠરાવવાની સત્તા મળે છે;

કલમ ૪.- (૧) આ કલમના ખંડ (ક)થી સુધારવા ધારેલી, ભારતનો ભાગીદારી અધિનિયમ, ૧૯૩૨-ની કલમ ૬૦-ની પેટા-કલમ (૧)થી, રાજ્ય સરકારને, પેટીના નામમાં અથવા રજિસ્ટર થયેલી પેટીના ધંધાના મુખ્ય સ્થળના સ્થાનમાં ફેરફાર નિર્દિષ્ટ કરતું પત્રક અને કલમ ૫૮ હેઠળ ફરમાવેલી રીતે સહી કરેલ અને ખરાઈ કરેલ (પત્રક) તેની સાથેના જે દસ્તાવેજો અને જે ફી-સાથે જે નમૂનામાં અને જે રીતે, રજિસ્ટ્રારને રજૂ કરી શકાશે તે નમૂનો, રીત, દસ્તાવેજો અને ફી, નિયમોથી ઠરાવવાની સત્તા મળે છે;

(૨) આ કલમના ખંડ (ખ)થી સુધારવા ધારેલી, ભારતનો ભાગીદારી અધિનિયમ, ૧૯૩૨-ની કલમ ૬૦-ની પેટા-કલમ (૨)થી, રાજ્ય સરકારને, રજિસ્ટ્રાર જે મુદતની અંદર પેટીઓના રજિસ્ટરમાં પેટીને લગતી નોંધ સુધારવી જોઈશે તે મુદત, નિયમોથી ઠરાવવાની સત્તા મળે છે;

(૩) આ કલમના ખંડ (ગ)થી, ભારતનો ભાગીદારી અધિનિયમ, ૧૯૩૨-ની કલમ ૬૦-માં ઉમેરવા ધારેલી નવી પેટા-કલમ (૩)થી, રાજ્ય સરકારને, સદરહુ અધિનિયમ અથવા તે હેઠળ કરેલા નિયમો હેઠળ રજૂ કરવા ફરમાવેલી કોઈપણ વિગતોના સંબંધમાં અધિનિયમની કલમ ૬૦-ની પેટા-કલમ (૧) હેઠળ રજૂ કરેલ પત્રક અથવા કોઈ દસ્તાવેજ ખામીયુક્ત અથવા અપૂર્ણ જણાય અથવા તેમા રજૂ કરેલ વિગતોમાં કોઈ અસંગતિ(વિસંગતતા) અથવા અનિયમિતતા જણાય તો, રજિસ્ટ્રાર જે સમયની અંદર અને જે રીતે તે બાબતમાં સુધારો કરવા અથવા સ્પષ્ટતા કરવા માટે પેટીને જાણ કરી શકશે તે સમય અને તે રીત, નિયમોથી ઠરાવવાની સત્તા મળે છે;

(૪) આ કલમના ખંડ (ગ)થી, ભારતનો ભાગીદારી અધિનિયમ, ૧૯૩૨-ની કલમ ૬૦-માં ઉમેરવા ધારેલી નવી પેટા-કલમ (૪)થી, રાજ્ય સરકારને, તેમાં નોંધવાના કારણો જણાવીને જે નમૂનામાં, જેટલા સમયમાં અને જે રીતે રજિસ્ટ્રાર, રજિસ્ટ્રેશનના ઇન્કાર માટે પેટીને જાણ કરશે તે નમૂનો, તે સમય અને તે રીત, નિયમોથી ઠરાવવાની સત્તા મળે છે.

કલમ ૫.- આ કલમથી સુધારવા ધારેલ, ભારતનો ભાગીદારી અધિનિયમ, ૧૯૩૨ ની કલમ ૬૧થી, રાજ્ય સરકારને, રજિસ્ટર થયેલી કોઈ પેટી કોઈપણ સ્થળે પોતાનો ધંધો બંધ કરે અથવા કોઈપણ સ્થળે અથવા પોતાના ધંધાનું મુખ્ય સ્થળ ન હોય તેવા સ્થળે ધંધો શરૂ કરે, ત્યારે તેવી પેટીનો કોઈપણ ભાગીદાર અથવા એજન્ટ, જે દસ્તાવેજો સાથે અને જેટલી ફી સાથે જે નમૂનામાં અને જે રીતે રજિસ્ટ્રારને માહિતી પૂરી પાડી શકશે, તે દસ્તાવેજો, ફી, નમૂનો અને તે રીત નિયમોથી ઠરાવવાની સત્તા મળે છે.

કલમ ૬.- આ કલમથી સુધારવા ધારેલ, ભારતનો ભાગીદારી અધિનિયમ, ૧૯૩૨ ની કલમ ૬૨ થી, રાજ્ય સરકારને, રજિસ્ટર થયેલી પેટીના કોઈપણ ભાગીદાર પોતાના નામમાં અથવા કાયમી સરનામામાં ફેરફાર કરે, ત્યારે રજિસ્ટર થયેલી પેટીનો કોઈપણ ભાગીદાર અથવા એજન્ટ, જે દસ્તાવેજો સાથે અને જેટલી ફી સાથે જે નમૂનામાં અને જે રીતે રજિસ્ટ્રારને માહિતી પૂરી પાડી શકશે, તે દસ્તાવેજો, ફી, નમૂનો અને તે રીત નિયમોથી ઠરાવવાની સત્તા મળે છે.

કલમ ૭.- (૧) આ કલમના ખંડ (ક)થી સુધારવા ધારેલ, ભારતનો ભાગીદારી અધિનિયમ, ૧૯૩૨ ની કલમ ૬૩ની પેટા-કલમ (૧) થી, રાજ્ય સરકારને, રજિસ્ટર થયેલી પેટીની રચનામાં કોઈપણ ફેરફાર થાય ત્યારે દાખલ થનાર, ચાલુ રહેનાર અથવા નિવૃત્ત થનાર ભાગીદાર અને તેવી રજિસ્ટર થયેલી પેટીના વિસર્જન સંબંધી, વિસર્જનનાં તરત પહેલાં ભાગીદાર હોય તેવી કોઈ વ્યક્તિ, અથવા એવા કોઈપણ ભાગીદારના એજન્ટ અથવા ખાસ કરીને આ અર્થે અધિકૃત કરેલી વ્યક્તિએ તેવા ફેરફાર અથવા વિસર્જનની તારીખથી નેવું દિવસની અંદર, જે દસ્તાવેજો સાથે અને જેટલી ફી સાથે જે નમૂનામાં અને જે રીતે રજિસ્ટ્રારને નોટિસ આપી શકશે, તે દસ્તાવેજો, ફી, નમૂનો અને રીત નિયમોથી ઠરાવવાની સત્તા મળે છે;

(૨) આ કલમના ખંડ (ક)થી, ભારતનો ભાગીદારી અધિનિયમ, ૧૯૩૨ ની કલમ ૬૩ની પેટા-કલમ (૧)માં દાખલ કરવા ધારેલ પરંતુકથી, રાજ્ય સરકારને, રાજપત્રમાં, જાહેરનામાથી, ભારતનો ભાગીદારી (ગુજરાત સુધારા) અધિનિયમ, ૨૦૨૧ના આરંભની તારીખ પહેલાં રજિસ્ટર થયેલી કોઈપણ પેઢીના સંબંધમાં થયેલા ફેરફાર અથવા વિસર્જન સંબંધિત નોટિસ જે મુદતમાં આપવી જોઈશે તે મુદત, નિર્દિષ્ટ કરવાની સત્તા મળે છે;

(૩) આ કલમના ખંડ (ખ)થી સુધારવા ધારેલ, ભારતનો ભાગીદારી અધિનિયમ, ૧૯૩૨ ની કલમ ૬૩ની પેટા-કલમ (૨)થી, રાજ્ય સરકારને, કોઈ પેઢીમાં ભાગીદારીનો લાભ મળે તે માટે દાખલ કરવામાં આવેલી કોઈ સગીર વ્યક્તિ પુખ્ત વયની થાય અને ભાગીદાર થવાનું કે ન થવાનું પસંદ કરે અને તે વખતે તે પેઢી રજિસ્ટર થયેલી પેઢી હોય, ત્યારે તે વ્યક્તિ, અથવા આ અર્થે ખાસ અધિકૃત કરેલો હોય તેવો તેનો એજન્ટ, તેની પસંદગીની તારીખથી નેવું દિવસની મુદતની અંદર, જે દસ્તાવેજો સાથે અને જેટલી ફી સાથે જે નમૂનામાં અને જે રીતે રજિસ્ટ્રારને નોટિસ આપી શકશે, તે દસ્તાવેજો, ફી, નમૂનો અને રીત નિયમોથી ઠરાવવાની સત્તા મળે છે;

(૪) આ કલમના ખંડ (ખ)થી, ભારતનો ભાગીદારી અધિનિયમ, ૧૯૩૨ ની કલમ ૬૩ની પેટા-કલમ (૨)માં દાખલ કરવા ધારેલ પરંતુકથી, રાજ્ય સરકારને, રાજપત્રમાં, જાહેરનામાથી, ભારતનો ભાગીદારી (ગુજરાત સુધારા) અધિનિયમ, ૨૦૨૧ના આરંભની તારીખ પહેલાં રજિસ્ટર થયેલી કોઈપણ પેઢીના ભાગીદાર થવા અથવા ન થવા માટેની પસંદગીને લગતી નોટિસ, જે મુદતમાં રજૂ કરવી જોઈશે તે મુદત, નિર્દિષ્ટ કરવાની સત્તા મળે છે;

(૫) આ કલમના ખંડ (ગ)થી, ભારતનો ભાગીદારી અધિનિયમ, ૧૯૩૨ ની કલમ ૬૩માં ઉમેરવા ધારેલ નવી પેટા-કલમ (૩)થી, રાજ્ય સરકારને, સદરહુ અધિનિયમ અથવા તે હેઠળ કરેલા નિયમો હેઠળ ફરમાવેલ વિગતો પૈકી કોઈપણ વિગતના સંબંધમાં અધિનિયમની કલમ ૬૩ની પેટા-કલમ (૧) અથવા પેટા-કલમ (૨) હેઠળ રજૂ કરેલ પત્રક અથવા કોઈપણ દસ્તાવેજ ખામીયુક્ત અથવા અપૂર્ણ હોય અથવા તેમાં પૂરી પાડેલ વિગતોમાં કોઈ અનિયમિતતા અથવા અસંગતિ હોય, તો રજિસ્ટ્રાર, જેટલા સમયમાં અને જે રીતે સુધારો અથવા સ્પષ્ટતા કરવા માટે પેઢીને જાણ કરી શકશે તે સમય અને રીત, નિયમોથી ઠરાવવાની સત્તા મળે છે;

(૬) આ કલમના ખંડ (ગ)થી, ભારતનો ભાગીદારી અધિનિયમ, ૧૯૩૨ની કલમ ૬૩માં ઉમેરવા ધારેલ નવી પેટા-કલમ (૪)થી, રાજ્ય સરકારને, રજિસ્ટ્રારે, ભાગીદાર અથવા તેના એજન્ટને, તેમાં નોંધેલ કારણો જણાવીને રજિસ્ટ્રેશનના ઇનકારની જાણ જે નમૂનામાં, જેટલા સમયમાં અને જે રીતે કરવી જોઈશે, તે નમૂનો, સમય અને રીત, નિયમોથી ઠરાવવાની સત્તા મળે છે;

(૭) આ કલમના ખંડ (ગ)થી, ભારતનો ભાગીદારી અધિનિયમ, ૧૯૩૨ની કલમ ૬૩માં ઉમેરવા ધારેલ નવી પેટા-કલમ (૫)થી, રાજ્ય સરકારને, નિર્દિષ્ટ મુદત પૂરી થયાની તારીખ અને તેવી ચુકવણી કર્યાની તારીખ વચ્ચેની મુદતના સંબંધમાં, સદરહુ અધિનિયમની કલમ ૬૩ની પેટા-કલમ (૧) અથવા પેટા-કલમ (૨) હેઠળ રજૂ કરેલી નોટિસની નોંધ કરવા માટે નોટિસ આપવામાં થયેલ વિલંબ માટે, ચુકવવાનો થતો ચાર્જ, નિયમોથી ઠરાવવાની સત્તા મળે છે.

કલમ ૮.- (૧) આ કલમથી, ભારતનો ભાગીદારી અધિનિયમ, ૧૯૩૨માં દાખલ કરવા ધારેલ નવી કલમ ૭૦ક થી, રાજ્ય સરકારને, દરેક ભાગીદારે અને રજિસ્ટર થયેલી પેઢીએ જે રીતે અને જેટલા સમયમાં કાયમી ખાતા નંબર (PAN) રજૂ કરવાનો રહેશે તે રીત અને તે સમય, નિયમોથી ઠરાવવાની સત્તા મળે છે;

(૨) આ કલમથી, ભારતનો ભાગીદારી અધિનિયમ, ૧૯૩૨માં દાખલ કરવા ધારેલ નવી કલમ ૭૦ખ થી, રાજ્ય સરકારને, દરેક ભાગીદારે અથવા રજિસ્ટર થયેલી પેઢીએ જે રીતે અને જેટલા સમયમાં, પ્રમાણીકરણ કરાવવાનું રહેશે અથવા આધાર નંબરનો પુરાવો રજૂ કરવાનો રહેશે તે રીત અને તે સમય, નિયમોથી ઠરાવવાની સત્તા મળે છે;

(૩) આ કલમથી દાખલ કરવા ધારેલ નવી કલમ ૭૦ખ ના પરંતુકથી, રાજ્ય સરકારને, એવા ભાગીદારને આધાર નંબર આપેલો ન હોય, તો જે રીતે, રજિસ્ટર થયેલી પેઢીના ભાગીદારને વૈકલ્પિક અને વ્યવહાર્ય હોય તેવા ઓળખના પુરાવા રજૂ કરવા દેવા જોઈશે તે રીત, નિયમોથી ઠરાવવાની સત્તા મળે છે;

(જ) આ કલમથી, ભારતનો ભાગીદારી અધિનિયમ, ૧૯૩૨માં દાખલ કરવા ધારેલ નવી કલમ ૭૦ગ થી, રાજ્ય સરકારને, કલમ ૫૮ની પેટા-કલમ (૩), કલમ ૫૮ની પેટા-કલમ (૪), કલમ ૬૦ની પેટા-કલમ (૪) અથવા કલમ ૬૩ની પેટા-કલમ (૪) હેઠળ રજિસ્ટ્રારનાં હુકમથી નારાજ થયેલી કોઈપણ વ્યક્તિ, જે સત્તાધિકારી સમક્ષ, જે નમૂનામાં, જે રીતે, જેટલા સમયમાં અને ચૂકવવાની થતી જેટલી ફી સાથે અપીલ કરી શકશે તે સત્તાધિકારી, નમૂનો, રીત, સમય અને ફી, નિયમોથી ઠરાવવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

તારીખ: ૨૧મી સપ્ટેમ્બર, ૨૦૨૧.

કનુભાઈ દેસાઈ.

ગુજરાતના રાજ્યપાલના હુકમથી અને તેમના નામે,

ગાંધીનગર,

તારીખ: ૨૨મી સપ્ટેમ્બર, ૨૦૨૧.

કે. એમ. લાલા,

ગુજરાત સરકારના સચિવ,  
વૈધાનિક અને સંસદીય બાબતોનો વિભાગ.

-----

